

### एक नजर में

#### राइडर ने बाइक से मारी टक्कर, बुजुर्ग की मौत

सोनकच्छ। नगर के समीप इंदौर भोपाल हाईवे रोड पर भोपाल से इंदौर की ओर जा रहे एक रैसिंग बाइकर्स राइडर ने बाइक को तेज गति और लापरवाहीपूर्वक चलाते हुए एक बुजुर्ग व्यक्ति को टक्कर मार दी फल स्वरूप बुजुर्ग व्यक्ति की घटनास्थल पर ही मौत हो गई। जबकि रैसिंग बाइकर्स का राइडर भी गंभीर रूप से घायल हो गया। जिसे प्राथमिक उपचार के बाद इंदौर रेफर किया गया। मृतक बुजुर्ग की पहचान गंदावाल पिता मोहन जाति नाल आयु 70 वर्ष निवासी वार्ड क्रमांक 3 बायपास रोड सोनकच्छ के रूप में हुई है। मृतक मजदूरी करके वापस अपने घर लौट रहा था तभी हाईवे रोड पर हादसा हो गया। मृतक के परिजन अस्पताल पहुंचे। बुजुर्ग की मौत की खबर सुनने के बाद परिजनों का रो रो कर बुरा हाल है।

#### संगीतमय सुंदरकांड पाठ का हुआ आयोजन



भोरासा। भोरासा नगर में संगीतमय सुंदरकांड पाठ का आयोजन औदुंबर धर्मशाला में आयोजित किया गया जहां औदुंबर महासभा भोरासा के द्वारा आयोजित श्री औदुंबर रामायण मंडल देवास के द्वारा संगीतमय सुंदरकांड का पाठ किया गया औदुंबर महासभा भोरासा के अध्यक्ष राजेश जोशी एवं समस्त कार्यकारी सदस्य द्वारा श्री औदुंबर रामायण मंडल के अध्यक्ष डी के जोशी एवं श्रीमती किरण जोशी, श्रीमती ठाकुर, जयंत शर्मा, रविनल चौधरी, रमेश मिश्रा, अभिषेक डीके जोशी, जगदीश श्रीवास, मीनू दरवार, गोपाल सिंह ठाकुर, सुशील जोशी, एवं समस्त रामायण मंडल के सदस्यों का स्वागत पुष्प माला पहना कर किया गया इस अवसर पर भोरासा औदुंबर महासभा के अध्यक्ष राजेश जोशी, सचिव अमित चौधरी, कोषाध्यक्ष सुशील चौधरी, संरक्षक ओमप्रकाश चौधरी, कृष्णा चौधरी, कार्यकारी सदस्य समीर चौधरी, नूतन चौधरी, अरविंद चौधरी, गणेश चौधरी, जयप्रकाश चौधरी, धनश्याम बंटी चौधरी, संजय चौधरी, नरेश दुबे, नीतीश चौधरी, सपन चौधरी, रामकृष्ण चौधरी, वीरेंद्र चौधरी, राजेंद्र चौधरी, मनोष चौधरी, सुंदर चौधरी, रघुनंदन चौधरी, मनोज जोशी, प्रकाश नारायण चौधरी, पंकज चौधरी, कज्जू चौधरी, औदुंबर समाज की मातृशक्ति एवं भोरासा की धर्म प्रेमी जन उपस्थित रहे इस अवसर पर महासभा अध्यक्ष राजेश चौधरी ने बाहर से पधार सभी अतिथियों का आभार व्यक्त किया गया।


#### अनंतराम शास्त्री का किया अभिनंदन

देवास। श्री गुजराती रामी माली समाज एवं महिला भक्त मंडल द्वारा श्रावण माह के पवित्र अवसर पर आयोजित शिव महापुराण कथा के दौरान कथा वाचक स्वामी अनंतराम शास्त्री का मां चामुंडा सेवा समिति द्वारा समिति संयोजक समाजसेवी रामेश्वर जलोदिया के नेतृत्व एवं नारायण व्यास के मुख्याध्यक्ष में शाल, श्रीफल, पगड़ी, मां की चुनरी, पुष्पमालाओं से आत्मीय अभिनंदन किया गया। सम्मान अवसर पर स्वामी जी ने कहा कि हम सभी को अपनी- अपनी सामर्थ्य प्रत्येक मानव को अनुसार दिन दुखियों, दिव्यांगों की सेवा में सदैव तत्पर रहना चाहिए। मां चामुंडा सेवा समिति द्वारा किया जा रहा सेवा कार्य अनुकरणीय है। इस अवसर पर समाजसेवी नारायण व्यास, नरेंद्र मिश्रा, रामेश्वर जलोदिया, उमदेव राठोड़, दिनेश सावलीया, इंदरसिंह गोड़, शशिकांत गुप्ता, राधेश्याम बोडाना, कमल चौहान, दुर्गा व्यास, प्रेमलता चौहान मंजू जलोदिया कला तंत्र के साथ कथा पंडाल में सैकड़ों धर्म प्रेमी उपस्थित थे।

#### गंधर्व सेन के समय का भोलेनाथ का मंदिर

भोरासा। सोनकच्छ तहसील से लगभग 15 किलोमीटर दूरी पर बसा ग्राम गंधर्वपुरी अपनी पुरानी मान्यताओं व पुरातत्व विभाग की एक अलग ही पहचान बनाए हुए है जहां ग्राम पंचायत गंधर्वपुरी में स्थित भोलेनाथ का यह मंदिर राजा गंधर्व सेन के समय का बताया जाता है मंदिर पूरी तरह पथरो से बना हुआ है इसकी दीवारों और स्तंभों पर भगवान की प्राचीन कलाकृतियां पथरो पर उकेरी गई हैं शिवलिंग के पीछे राजा गंधर्व सेन की मूर्ति विराजमान है नगर और आसपास के गांव से बड़ी संख्या में लोग यहां दर्शन के लिए आते हैं एसी मान्यता है कि जब गांव में बुरा पड़ता है तब यहां विशेष पूजन और अभिषेक होता है इसमें पूरा गांव शामिल होता है यह परंपरा आखिरी बार साल 2000 में निभाई गई थी सावन मास में आसपास के गांव से कावड़ यात्रा निकलती है श्रद्धालु भोलेनाथ का जलाभिषेक करते हैं भादो महीने में उज्जैन में निकलने वाली महाकाल की अंतिम सवारी में यहां के भोलेनाथ का मुसीबत भी शामिल होता है यह मंदिर नगर और ग्रामीणों की आस्था का केंद्र है जैसा गांव के शेर सिंह कुशवाह, देवी कुशवाह, राकेश चौधरी, ने पत्रकारों को बताया।

#### दीपक टेलीकॉम में लाखों की चोरी, 70 से ज्यादा मोबाइल चोरी



देवास। शहर के व्यस्ततम भगत सिंह मार्ग पर स्थित दीपक टेलीकॉम की दुकान में बीती रात अज्ञात चोरों ने बड़ी चोरी की वाददात को अंजाम दिया। दुकान मालिक दीपक ने सुबह जब दुकान खोली, तो भीतर का नजारा देखकर हैरान रह गए—दुकान में रखे करीब 70 से 75 मोबाइल फोन गायब थे। पीड़ित दुकानदार द्वारा तुरंत कोतवाली पुलिस को सूचना दी गई। सूचना मिलते ही पुलिस टीम मौके पर पहुंची और आसपास के सीसीटीवी फुटेज खंगालना शुरू किया। चोरी गए मोबाइलों की कीमत का प्राथमिक आकलन करीब 12 से 15 लाख रुपये किया गया है। वहीं, एफएसएल (फॉरेंसिक साइंस लेब) की टीम भी मौके पर पहुंची और फिंगरप्रिंट व अन्य साक्ष्य जुटाने का कार्य शुरू किया। पुलिस का कहना है कि चोरी सुनियोजित लग रही है और फुटेज के आधार पर जल्द ही आरोपियों की पहचान की जाएगी। फिलहाल अज्ञात चोरों के खिलाफ मामला दर्ज कर लिया गया है।

#### नेवरी फाटा के पास खाई में गिरी कार

देवास। भोपाल से इंदौर की ओर जा रही एक कार रविवार को दोपहर के समय अचानक अनियंत्रित होकर इंदौर-भोपाल हाईवे पर नेवरी फाटा के पास खाई में गिर गई। कार का नंबर एएमपी04 सीई 8 167 बताया गया है। कार में एक पुरुष, एक महिला और एक बच्चा सवार थे। गनीमत रही कि सभी यात्री सुरक्षित हैं और समय रहते वाहन से बाहर निकल आए। प्रत्यक्षदर्शियों के अनुसार, रेंजर पत्थार का जमीन पर गिरने से कार अचानक अनियंत्रित हुई और सड़क किनारे बने ढलान से नीचे उतर गई। हादसा इतना अचानक हुआ कि आसपास मौजूद लोग कुछ समझ पाए, उससे पहले ही कार खाई में जा पहुंची। सूचना मिलते ही राहगीरों और स्थानीय लोगों ने मौके पर पहुंचकर तुरंत मदद की। कार सवार तीनों लोग सामान्य रूप से सुरक्षित हैं और किसी प्रकार की गंभीर चोट नहीं आई है। फिलहाल दुर्घटना के कारणों की जांच की जा रही है। प्रारंभिक जानकारी के अनुसार, गाड़ी का संतुलन बिगड़ने से यह हादसा हुआ। मौके पर पुलिस या यातायात विभाग के अधिकारी नहीं पहुंचे थे, लेकिन स्थानीय लोगों ने स्थिति को संभाला।

## खाटू श्याम मंदिर, वैशाली एवेन्यू में सीवरेज लाइन क्षतिग्रस्त



#### दो वर्षों से बह रहा गंदा पानी, रहवासी परेशान

देवास। वार्ड क्रमांक 22 के अमृत नगर स्थित खाटू श्याम मंदिर के पास वैशाली एवेन्यू कॉलोनी में सीवरेज की गंभीर समस्या ने रहवासियों का जनजीवन दूधर कर दिया है। कॉलोनी में पुरानी चैंबर लाइन पूरी तरह से टूट चुकी है और पिछले करीब डेढ़ से दो वर्षों से

क्षतिग्रस्त अवस्था में पड़ी हुई है, जिससे नाले का गंदा पानी सड़कों पर बह रहा है। स्थानीय निवासी नवीन खाटवा एवं अन्य रहवासियों ने बताया कि इस समस्या से कॉलोनी के लगभग 80 परिवार बुरी तरह प्रभावित हैं। कई बार पार्श्व दरवाजा के साथ नगर निगम में शिकायत दर्ज कराई गई है। इसके अलावा कंट्रोल रूम 181 पर भी कॉल की गई, लेकिन अब तक कोई ठोस कार्रवाई नहीं हुई है।

गंदगी के कारण कॉलोनी में बीमारियों का खतरा बढ़ गया है। गंदा पानी सड़कों से होते हुए खुले प्लांटों और घरों तक पहुंच रहा है, जिससे पीने का पानी भी दूषित हो रहा है। कॉलोनी में स्थित नर्मदेश्वर महादेव मंदिर और खाटू श्याम मंदिर में दर्शन करने वाले श्रद्धालुओं को भी गंदे पानी से होकर गुजरना पड़ रहा है, जिससे उनकी धार्मिक आस्था को ठेस

पहुंच रही है। रहवासियों ने नगर निगम से तत्काल समस्या के निराकरण की मांग की है। उनका कहना है कि यदि शीघ्र कार्यवाही नहीं की गई तो वे नगर निगम का घेराव करने को मजबूर होंगे। स्थानीय प्रशासन से अपील है कि वार्ड 22 की वैशाली एवेन्यू कॉलोनी की सीवरेज समस्या का प्राथमिकता से निराकरण कर क्षेत्रवासियों को राहत प्रदान की जाए।

## सद्गुरुओं के आशीष से ज्ञान की गागर भर ले हम : व्यास



देवास। मध्य प्रदेश शिक्षक संघ जिला देवास द्वारा जिला अध्यक्ष दिनेश सिंह सिसोदिया की अध्यक्षता में शासकीय उच्चतर माध्यमिक विद्यालय सिंगावदा में गुरु वंदन कार्यक्रम का आयोजन किया गया। मुख्य अतिथि के रूप में संकुल प्राचार्य अनिल सोलंकी, मुख्य वक्ता देवकृष्ण व्यास मध्य प्रदेश शिक्षक संघ के पूर्व प्रांतीय सह संगठन मंत्री उन्होंने अपने उद्बोधन में कहा कि सद्गुरुओं के आशीषों से ज्ञान की गागर भर ले हम। इस अवसर पर सेवानिवृत्त शिक्षक बंशीधर केशवरे, ऐश्वर्य कुमार मिश्रा, भगवान दास मेहता, व

संकुल प्राचार्य अनिल सोलंकी का शाल श्रीफल अभिनंदन पत्र से सम्मान किया गया। पूर्व संभागीय कोषाध्यक्ष उदल सिंह परमार, जिला संगठन मंत्री मोहनदास बेरागी, जिला कोषाध्यक्ष सोहनलाल पटेल, ब्लॉक उपाध्यक्ष सुनील पटेल मंचासीन रहे। अतिथियों का स्वागत विद्यालय के शिक्षकों ने किया। इस अवसर पर कमलकांत मेहता जिला सचिव एवं श्रीमती राधा व्यास संभागीय सह सचिव, भूपेन्द्र माली व शिक्षक-शिक्षिकाएं उपस्थित रही। कार्यक्रम का संचालन जिला मीडिया प्रभारी वसंत व्यास ने किया।

## वेगनार कार से 09 पेटी देशी मदिरा जप्त



देवास। शनिवार रात्रि में आबकारी वृत्त सोनकच्छ में मुखबिर सूचना के आधार पर एक वेगनार कार क्रमांक एम पी 09 जेड ई 8775 को पांदा से नेवरी फाटा रोड पर ग्राम पांदा के पास पॉवर ग्रिड के सामने रोककर वी विधिवत तलाशी लेने पर गाड़ी की डिब्बी से 09 पेटी देशी मदिरा प्लेन पाव कुल 72 बल्क लीटर बरामद हुई जो चालक लाखन निवासी ग्राम महडूडी थाना भोरासा जिला देवास को गिरफ्तार किया गया तथा चालक के विरुद्ध मध्य प्रदेश आबकारी अधिनियम 1915 की धारा 34(1) क एवं 34(2) के तहत प्रकरण पंजीबद कर विवेचना में लिए गए जप्त सामग्री एवं वाहन का बाजार मूल्य लगभग 433000 रुपये है। कार्यवाही में आबकारी उपनिरीक्षक, प्रेम यादव, आबकारी मुख्य आरक्षक राजाराम रैकवार, आरक्षक आशीष, अरविंद जिनवल सैनिक किशोर सिसोदिया, अनिल चोहान, अनिल अकोडिया सम्मिलित रहे।

## केन्द्रीय महिला बाल विकास राज्यमंत्री से मिला आंगनवाड़ी कार्यकर्ता संघ का प्रतिनिधि मंडल

#### कार्यकर्ताओं की विभिन्न समस्याओं को लेकर की चर्चा

देवास। मध्यप्रदेश आंगनवाड़ी कार्यकर्ता सहायिका महासंघ प्रदेश महामंत्री रंजना राणा के नेतृत्व में एक प्रतिनिधि मंडल ने केन्द्रीय महिला बाल विकास राज्यमंत्री मंत्री सावित्री ठाकुर से मुलाकात कर विभिन्न समस्याओं और विषयों को लेकर चर्चा की। जिसमें पोषण ट्रेक्टर में चल रही समस्या को लेकर चर्चा की गई मंत्री ठाकुर ने कहा कि इस विषय को लेकर बैठक चल रही है टोपिआर वितरण सप्ताह की जगह महीने में एक बार किया जाएगा और जो जो समस्याएं पोषण ट्रेक्टर पर आ रही हैं उनमें जल्द ही सुधार



हो जाएगा। फेस कैचर की प्रक्रिया इसलिए शुरू की गई है क्योंकि सरकार पारदर्शिता लाना चाहती है। रंजना राणा ने अवगत कराया कि आईसीडीएस को 50 वर्षों हो गए लगातार कई वर्षों से सरकारी कर्मचारी की मांग कर रहे आंगनवाड़ी की बहने एक शासकीय कर्मचारी से भी अधिक कार्य करती हैं उन्हें एक सम्मानजनक कर्मचारी जैसा मानदेय मिलना चाहिए, साथ ही



मानदेय को लेकर चर्चा की गई। मंत्री ठाकुर ने कहा कि किेंद्र सरकार जल्द ही आपके मानदेय में बहोतरी करेगी, न्यूनतम वेतनमान लागू किया जाएगा महांगई भत्ते से और पीएफ से आप लोगों को जोड़ा जाएगा। साथ ही प्रमोशन को लेकर भी चर्चा हुई उस विषय पर भी मंत्री ने कहा कि एजुकेशन और एक्सपिरियंस बेस पर विभाग में प्रमोशन दिए जाएं इस विषय को लेकर भी एक समिति गठित कर

उसमें निर्णय किया जाएगा। मंत्री ने कहा कि मैं जमीन से जुड़ी महिला हूँ मुझे पता है कि आंगनवाड़ी कार्यकर्ता और सहायिकाएं शासन का कितना काम करती हैं पर उसके बदले उन्हें जो मानदेय मिल रहा है वह बहुत कम है। मेरा प्रयास है कि मैं अपने कार्यकाल में आप सबका मानदेय बढ़वाऊँ। इस अवसर पर आंगनवाड़ी कार्यकर्ता एवं सहायिका संघ महामंत्री रंजना राणा, प्रदेश अध्यक्ष यामिनी पाटिल प्रदेश कार्यकारी अध्यक्ष रमणणी यादव, प्रदेश उपाध्यक्ष रानी सिंह, प्रदेश कोषाध्यक्ष संजना परसाई, संघ प्रदेश संयोजक महेंद्र सिंह राणा प्रतिनिधि मंडल में सम्मिलित थे।

## कांवड़ यात्रियों ने क्षिप्रा के जल से किया नीलकण्ठेश्वर महादेव का जलाभिषेक

देवास। आशुतोष सेवा समिति निलकण्ठेश्वर महादेव मंदिर अनिल श्री नगर एवं बजरंग नगर के सैकड़ों धर्म प्रेमी भक्तों एवं मातृशक्ति ने आर ए मिश्रा एवं आशुतोष चतुर्वेदी के नेतृत्व में पैदल कांवड़ यात्रा क्षिप्रा से कालोनी स्थित मंदिर में भूत-भावना भगवान निलकण्ठेश्वर महादेव का पवित्र पावन सलिला क्षिप्रा के पवित्र जल से पण्डित कमलेश चतुर्वेदी ने जलाभिषेक कराया। 67 वर्षीय कावड़ यात्री सेवा निवृत्त शिक्षक अरविन्द शर्मा ने बताया की परमपिता परमेश्वर महादेव सभी का कल्याण करें इसी



मंगल भावना से कांवड़ यात्रा में सम्मिलित हुआ सुखद अनुभूति के साथ आत्मीय आनंद प्राप्त हुआ। कांवड़ यात्रा का यह छठा वर्ष है भावना वस्त्र पहने भक्तों ने बैण्ड बाजों की मधुर धुन पर भजन करते हुए शालिनता से नृत्य करते हुए कांवड़ यात्रा निकाली, यात्रा का प्रमुख स्थानों पर हार फूल जल फल खंछ मिठाई आदि से विभिन्न संस्थाओं द्वारा स्वागत किया गया। इस अवसर पर समिति के वरिष्ठ

सदस्य नारायण पाटिल, प्रमोद शर्मा, शरद व्यास, अवधेश शर्मा, भूपेंद्र सिंह पटेल, राहुल द्विवेदी धनश्याम भगत, के.स्ववाल, अम्ब्या राम जायसवाल, सुभाष पटेल सुमित यादव, जितेंद्र महाजन, नरेंद्र यादव, सुनील पालकर, गणेश दुबे, श्रीमती रतन कुंवर, श्रीमती मधु चतुर्वेदी, श्रीमती वीणा मिश्रा, श्रीमती गायत्री शर्मा, श्रीमती सरोज शर्मा आदि महिला एवं पुरुष सदस्य सम्मिलित हुए। अंत में भगवान का अभिषेक पुजन आरती की गई प्रसाद वितरण के पश्चात सभी का आभार अरविन्द शर्मा ने व्यक्त किया गया।

## यशवंत तिवारी यातायात सलाहकार संघ के अध्यक्ष निर्वाचित

देवास। विगत दिवस जिला यातायात सलाहकार समिति के निर्वाचन सम्पन्न हुए। निर्वाचन प्रक्रिया के अन्तर्गत जिला यातायात समिति के सभी सदस्यों द्वारा शांतिपूर्ण मतदान किया गया। मतदान के उपरान्त मतों की गणना की गई, जिसमें अध्यक्ष पद के उम्मीदवार यशवंत तिवारी अध्यक्ष निर्वाचित हुए। यातायात सलाहकार समिति के पूर्व अध्यक्ष अजयसिंह राजोदा के कुशल मार्गदर्शन में उक्त निर्वाचन सम्पन्न हुआ। अध्यक्ष की घोषणा होने के उपरान्त सभी सदस्यों द्वारा यशवंत तिवारी का भव्य स्वागत पुष्पमालाओं एवं आतिशबाजी कर किया गया तथा मिठाई वितरण किया गया। निर्वाचन के अगले दिन देवास विधायक गायत्री राजे



पवार द्वारा आनंद भुवन पैलेस पर यशवंत तिवारी का स्वागत कर आशीर्वाद प्रदान किया गया। उनके द्वारा श्री तिवारी एवं उनके साथियों को आश्चर्य किया गया कि उनका सहयोग सदैव प्राप्त होता रहेगा। श्री तिवारी को अध्यक्ष निर्वाचित होने पर यातायात सलाहकार समिति के सदस्यों एवं ईष्ट मित्रों द्वारा बधाई प्रेषित की गई।

## आरोग्य भारती प्रांत कार्यकारिणी की बैठक संपन्न

देवास। आरोग्य भारती मालवा प्रांत की बैठक सरस्वती शिशु मंदिर विजयनगर देवास में संपन्न हुई। जिसमें क्षेत्रीय संगठन मंत्री आरोग्य भारती भोलानाथ का मार्गदर्शन प्राप्त हुआ। जिसमें संघ के शताब्दी वर्ष निमित्त पंच परिवर्तन के विषयों में से तीन विषय पर्यावरण, कुटुम्ब प्रबोधन एवं स्व का बोध विषयों को लेकर कार्य करने हेतु मार्गदर्शन किया गया एवं पर्यावरण के विषय में भोलानाथ ने कृषि के जैविक तरीकों पर प्रकाश डाला साथ ही कृषकों को कम से कम अपने परिवार के उपयोग हेतु जैविक कृषि करने का आग्रह किया। रासायनिक खाद एवं कीटनाशक जनित रोग एनसीओ की रोकथाम के लिये उनका



उपयोग नहीं करने का आग्रह किया। कुटुम्ब के विषय में भजन, भाषा, भूषा, भ्रमण आदि विषयों पर मार्गदर्शन दिया गया। स्व के भाव हेतु स्वदेशी वस्तुओं का उपयोग स्व भाषा स्व भूषा का अनुसरण करने के लिये आग्रह किया। बैठक की अध्यक्षता प्रांत अध्यक्ष विष्णु सेन कछवा ने की। कार्यकारिणी अध्यक्ष लोकेश जोशी, सचिव वैभव सुराणा,

उपाध्यक्ष डॉ. एसपीसिंह उपस्थित रहे। कार्यक्रम का संचालन डॉ. वंदना चौधरी ने किया। अतिथि परिचय जिला सचिव डॉ. सूर्यप्रतापसिंह द्वारा दिया गया। अभिनंदन डॉक्टर चरणों द्वारा किया गया, आभार आरोग्य भारती जिलाध्यक्ष डॉ. अश्विन सोनगना ने माना। उक्त जानकारी आरोग्य भारती उपाध्यक्ष योगेश द्विवेदी ने दी।

## एक नजर जब आपका पता स्पष्ट होगा तो भगवान निश्चित ही आपके घर पधारेंगे

## इस्ट के प्रति भक्त का जैसा भाव होगा उसी अनुपात में उसकी भक्ति सुदृढ़ होगी : स्वामी श्रीविष्णुप्रपन्नाचार्यजी

सतवास। अपने ईस्ट के प्रति जैसे-जैसे भक्त के भाव सुदृढ़ होता है वैसे-वैसे उसके स्वरूप में भी वैष्णवता झलकती है। प्रभु उन वैष्णव को कभी कष्ट नहीं देते जो अपने स्वरूप का स्वयं ध्यान रखते हैं। गुरुजनों ने कृपा कर आपका संबंध परमात्मा से कराया है। मंत्र के रूप में आपको फलीफूल होने का आशीर्वाद दिया है। उनकी बातों को अपने जीवन में उतारो। नागोरिया पीठाध्यक्ष स्वामी श्रीविष्णुप्रपन्नाचार्यजी महाराज ने सतवास में झूलन भक्तों द्वारा आयोजित झूलन महोत्सव में गुरु मंत्र का महत्व समझाया। पृच्छश्री



ने बहुत ही सरलता के साथ कर के इशारा बुलाई गई री भजन से बताया कि भगवान को आने के लिए आपका स्पष्ट पता चाहिए। हमारे स्वरूप से वैष्णवता प्रकट हो, हम आचार्य के कृपा पात्र हो, घर के आंगन में तुलसीजी का पौधा हो, शंख-चक्र-तिलक अंकित हो। जब पता स्पष्ट होगा तो भगवान को आने में समय नहीं लगेगा। भव्य मनमोहक झुले में विराजित भगवान श्री श्यामश्यामाजी पर भक्तों को समझाया के समस्त संसार की डोरी को पकड़ कर पार लगाने वाले के झुले की डोर उनके भक्त

लोग पकड़ कर बैठे हैं। यही वैष्णवों का भाव है। यही मानव जीवन के कल्याण का सबसे शुभ साधन है। किसी भी माध्यम से हम परमात्मा की सेवा करेंगे तो निश्चित ही परमात्मा के प्रति हमारा अनुराग बढ़ता है। उत्सव से ही हम

समझाया कि मनुष्य में थोड़ा भी धैर्य नहीं रहा, थोड़ा दौर कब आता है तो वह अपनी जीवन लीला समाप्त कर लेता है। जबकि बिना कष्ट आए संसार से मौत दूर हो भी नहीं सकती। यह दो दिन का झूलन महोत्सव सामान्य नहीं है, इससे हमें वर्ष भर की ऊर्जा प्राप्त होती है। झूलन महोत्सव की समस्त तैयारियां और इसकी पूर्णता ही हमारे दुर्भाग्य का नाश करती है। आपके साथ हरिद्वार से आये युवराज श्रीद्विष्यांशजी वेदांती महाराज ने क्षेत्र को गौरवशाली बताया हुए कहा कि आप सभी धन्य है जो आपको गुरु

का दर्शन बहुत ही सुलभता से होता है। मुख्य अर्चक बिहारी काका पूजारी सहित श्रीवेंकटेश संस्कृत विद्यालय इंदौर के अनेक विद्यार्थी भी पूज्यश्री के साथ थे। प्रसिद्ध भजन सम्राट द्वारका मंत्री की भजन संध्या पर पूर समय श्रद्धालुओं ने भाव के साथ ठाकुर के सामने नृत्य कर आनंद लिया। द्वारका मंत्री ने भी इस पावन अवसर पर पूज्यश्री के चरणों की पूजन की। सतवास के भजन गायक सत्येन्द्र तिवारी ने भी सुमधुर भजन सुनाए। उक्त जानकारी रामानुजदास सुभाष मानधन्या ने दी।